



MALTA

**QORTI KRIMINALI**  
**ONOR. IMHALLEF**  
**LAWRENCE QUINTANO**

Seduta tas-17 ta' Mejju, 2014

Numru 16/2012

**Ir-Repubblika ta' Malta**

**kontra**

**Kenneth Ellul**

Il-Qorti,

## Kopja Informali ta' Sentenza

Rat l-Att tal-Akkuza numru 16 tas-sena 2012 kontra l-akkuzat Kenneth Ellul li bih huwa gie akkuzat talli:

1. Wara li l- Avukat Generali ppremetta fl- ewwel kap illi fil-lejl bejn il-hdax (11) u t-tnax (12) ta' Awwissu tas-sena elfejn u tmienja (2008) ghal-habta tas-saghtejn u nofs ta' filghodu, il-Professor Anthony Zammit safa vittma ta' serqa waqt li kien qieghed fil-kamra tas-sodda tar-residenza tieghu gewwa Haz-Zebbug.

Illi dak il-hin li l-professor Anthony Zammit kien ghadu kif dahal jorqod meta dahlu fuqu tlieta minn nies, mghammda u armati b'senter u b'pistola.

Illi huma dahlu mill-bieb principali tar-residenza tieghu wara li marru fuq il-post permezz ta' vettura ta ghamla Kia Avella bin-numru tar-registrazzjoni CAK848 liema karozza kienet giet misruqa ghaxart ijiem qabel dan l-incident.

Illi b'intenzjoni biex jisraq l-akkuzat u shabu dahlu fil-kamra tas-sodda tal-professor Anthony Zammit, hatfuh, rabtuh, hedduh, sawtuh u kkmandawh biex jghatihom il-flus.

Illi fil-fatt b'din l-istess intenzjoni ta' serq, mid-dar tieghu l-akkuzat u shabu l-malvivalenti irnexxielhom jiehdu diversi oggetti ta' valur u flus kontanti li komplessivament il-valur totali taghhom jaqbez l'elfejn tlett mija disgha u ghoxrin Euro u sebgha u tletin centezmu (€2329.37).

## Kopja Informali ta' Sentenza

Illi bid-daqqiet li qala, l-professur Anthony Zammit soffra ksur fl-ghadam ta' wiccu kif ukoll diversi griehi ohra madwar gismu.

Illi minn l-investigazzjonijiet li ghamlu l-pulizija irrizulta li wiehed mill-hallelin involuti kien l-akkuzat Kenneth Ellul.

Illi b'ghemilu l-akkuzat Kenneth Ellul sar hati ta' serq ta' diversi oggetti u flus kontanti tal-valur li jeccedi l-ammont ta' elfejn tlett mija disgha u ghoxrin Euro punt sebgħa u tletin centezmu (€2329.37) liema serq hu kkwalifikat bil-mezz (magħmad u b'uzu ta' cwievet foloz), bil-valur (jeccedi mitejn u tnejn u tletin euro u erbgħa u disghin centezmu - €232.94), bil-vjolenza (uzu ta' arma, sekwestru ta' persuna, feriti gravi, iktar minn zewg persuni, thedid ta' mewt), bil-lok (residenza); bil-hin (bil-lejl)

Illi b'diversi sentenzi mogħtija mill-Qorti tal-Magistrati Bħala Qorti ta' Ġudikatura Kriminali fl-ismijiet Pulizija vs Kenneth Ellul mogħtija fis-16 ta' Gunju 2004, fil-31 ta' Ottubru 2006 u fit-30 ta' Ottubru 2007, l-imsemmi akkuzat instab hati ta' diversi delitti.

Għaldaqstant l-Avukat Ġenerali, fl-isem fuq imsemmi, jakkuza lil Kenneth Ellul recidiv f'delitt u hati ta' serq ta' flus u oggetti tal-valur li jeccedi l-ammont ta' elfejn tlett mija disgha u ghoxrin Euro punt sebgħa u tletin centezmu (€2329.37) liema serq hu kkwalifikat bil-mezz (magħmad u b'uzu ta' cwievet foloz), bil-valur (jeccedi mitejn u tnejn u tletin Euro u erbgħa u disghin centezmu - €232.94), bil-vjolenza (uzu ta' arma, sekwestru ta' persuna,

## Kopja Informali ta' Sentenza

feriti gravi, iktar minn zewg persuni, thedid ta' mewt), bil-lok (residenza); bil-hin (bil-lejl); jitlob li jingħamel skont il-liġi kontra l-imsemmi akkużat u illi huwa jiġi kkundannat għall-piena ta' prigunerija ta' mhux inqas minn hames (5) snin u mhux izjed minn tlettin (30) sena skont dak li hemm u jintqal fl-artikoli 261(a),(b),(c),(e),(f), 262(1)(a),(b),(2), 263(a),(b), 265, 267, 269(g), 270, 274(b), 275, 277(b), 279(b), 280(2), 49, 50, 289, 23, 31 u 533 tal-Kodiċi Kriminali jew għal kull piena oħra li tista' tkun skont il-liġi tingħata għall-htija ta' l-imsemmi akkużat.

2. Wara li l- Avukat Generali ppremetta fit-tieni kap illi fiċ-ċirkustanzi indikati fl-ewwel Kap ta' dan l-Att tal-Akkuża u ċioe` fil-lejl bejn il-hdax (11) u t-tnax (12) ta' Awwissu tas-sena elfejn u tmienja (2008) għal-habta tas-saghtejn u nofs ta' filghodu il-Professor Anthony Zammit ġie mahtuf, mhedded bil-mewt, imsawwat, marbut u mizmum kontra r-rieda tiegħu mill-akkużat Kenneth Ellul flimkien ma' zewg persuni oħra sabiex hu jiġi misruq.

Illi l-akkużat Kenneth Ellul ma' kellu l-ebda dritt jaġixxi b'dan il-mod apparti mill-fatt li din l-azzjoni saret għal skopijiet illeċiti.

## Kopja Informali ta' Sentenza

Illi waqt dan l-incident, l-akkuzat Kenneth Ellul għamel diversi offiżi fuq il-persuna tal-Professur Anthony Zammit bl-iskop tas-serqa li rnexxielu jeżegwixxi fuq il-propjeta' tiegħu.

Illi b'diversi sentenzi mogħtija mill-Qorti tal-Maġistrati Bħala Qorti ta' Ġudikatura Kriminali fl-ismijiet Pulizija vs Kenneth Ellul mogħtija fis-16 ta' Gunju 2004, fil-31 ta' Ottubru 2006 u fit-30 ta' Ottubru 2007, l-imsemmi akkużat instab ħati ta' diversi delitti.

Illi b'għemilu l-imsemmi Kenneth Ellul sar ħati talli, bla ordni skont il-liġi ta' l-awtorita` kompetenti arreġta, u barra mill-każijiet li fihom il-liġi tagħti s-setgħa lill-privat li jarreġta lil ħati, żamm jew issekwestra lil xi persuna kontra l-volonta` tagħha b'dan li l-persuna arreġtata, miżmuma jew issekwestrata għet offiża fuq il-persuna jew mhedda bil-mewt, u liema delitt sar bil-ħsieb ta' estorsjoni ta' flus jew hwejjeġ oħra.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Kenneth Ellul reċidivi f'delitt u ħati talli, bla ordni skont il-liġi tal-awtorita` kompetenti arreġta, u barra mill-każijiet li fihom il-liġi tagħti s-setgħa lill-privat li jarreġta lil ħati, żamm jew issekwestra lil xi persuna kontra l-volonta` tagħha b'dan li l-persuna arreġtata, miżmuma jew issekwestrata għet offiża fuq il-persuna jew mhedda bil-mewt u liema delitt sar bil-ħsieb ta' estorsjoni ta' flus jew hwejjeġ oħra; jitlob li jingħamel skont il-Liġi kontra l-imsemmi akkużat u illi huwa jiġi kkundannat għall-piena ta' mhux inqas minn hames (5) snin u mhux iktar minn disa' (9) snin prigunerija skont dak li hemm u jintqal fl-artikolu 86, 87(1)(c)(e), 88, 49, 50, 31, u 533 tal-Kodiċi Kriminali jew

## Kopja Informali ta' Sentenza

għall kull piena oħra li tista' skont il-liġi tingħata għall-ħtija ta' l-imsemmi akkużat.

3. Wara li l- Avukat Generali ppremetta fit-tielet kap illi waqt iċ-ċirkustanzi li rriżultaw fl-ewwel zewg kapi ta' dan l-att tal-Akkuża u ċioe' fil-lejl bejn il-hdax (11) u t-tnax (12) ta' Awwissu tas-sena elfejn u tmienja (2008) għal-habta tas-saghtejn u nofs ta' filghodu ġewwa r-residenza tal-Professor Anthony Zammit l-akkużat flimkien ma shabu volontarjament użaw vjolenza fuq il-persuna tal-Professor Anthony Zammit, billi tawh diversi daqqiet bis-senter fuq wiccu kif ukoll diversi daqqiet oħra fuq gismu u dan sabiex iġegħluh jghidilhom fejn ghandu l-flus u oggetti ta' valur.

Illi b'riżultat ta' din il-vjolenza, l-Professor Anthony Zammit, ġie ċċertifikat li kien qieghed ibati minn ġrieħi ta' natura gravi minhabba ksur fil-wicc.

Illi b'għemilu l-imsemmija akkużat Kenneth Ellul sar ħati talli, kkaġuna hsara fil-gisem jew fis-sahha tal-persuna ta' Anthony Zammit liema hsara hija ta natura gravi.

Illi b'diversi sentenzi mogħtija mill-Qorti tal-Magistrati Bħala Qorti ta' Ġudikatura Kriminali fl-ismijiet Pulizija vs Kenneth Ellul mogħtija fis-16 ta' Gunju 2004, fil-31 ta' Ottubru 2006 u fit-30 ta' Ottubru 2007, l-imsemmi akkużat instab ħati ta' diversi reati.

## Kopja Informali ta' Sentenza

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Kenneth Ellul, reċidiv f'delitt u ħati talli, kkaġuna hsara fil-gisem jew fis-sahha ta' persuna liema hsara hija ta' natura gravi; jitlob li jingħamel skont il-Liġi kontra l-imsemmi akkuzat u illi huwa jiġi kkundannat għall-piena ta' mhux inqas minn seba' (7) xhur u mhux iktar minn hames snin prigunerija skont dak li hemm u jintqal fl-artikoli 214, 215, 216(1)(d), 217, 49, 50, 31 u 533 tal-Kodiċi Kriminali jew għall kull piena oħra li tista' skont il-liġi tingħata għall-ħtija tal-imsemmi akkuzat.

4. Wara li l- Avukat Ġenerali ppremetta fir-raba' kap illi waqt iċ-ċirkustanzi li rriżultaw fl-ewwel zewg kapi ta' dan l-att tal-Akkuża u ċioe' fil-lejl bejn il-hdax (11) u t-tnax (12) ta' Awwissu tas-sena elfejn u tmienja (2008) għall-habta tas-saghtejn u nofs ta' filghodu ġewwa r-residenza tal-Professor Anthony Zammit l-akkuzat flimkien ma shabu volontarjament użaw vjolenza fuq il-persuna tal-Professor Anthony Zammit, billi tawh diversi daqqiet bis-senter fuq diversi partijiet ta' gismu u dan sabiex iġegħluh jgħidilhom fejn ghandu il-flus u oggetti ta' valur.

Illi b'riżultat ta' din il-vjolenza, l-Professor Anthony Zammit. ġie ċċertifikat li kien qieghed ibati minn ġrieħi ta' natura hafifa.

Illi b'għemilu l-imsemmi akkuzat Kenneth Ellul sar ħati talli, kkaġuna hsara fil-gisem jew fis-sahha tal-persuna ta' Anthony Zammit liema hsara hija ta' natura hafifa.

## Kopja Informali ta' Sentenza

Illi b'diversi sentenzi mogħtija mill-Qorti tal-Maġistrati Bħala Qorti ta' Ġudikatura Kriminali fl-ismijiet Pulizija vs Kenneth Ellul mogħtija fis-16 ta' Gunju 2004, fil-31 ta' Ottubru 2006 u fit-30 ta' Ottubru 2007, l-imsemmi akkużat instab ħati ta' diversi reati.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Kenneth Ellul, reċidiv f'delitt u ħati talli, kkaġuna hsara fil-gisem jew fis-sahha ta' persuna liema hsara hija ta' natura hafifa; jitlob li jingħamel skont il-Liġi kontra l-imsemmi akkużat u illi huwa jiġi kkundannat għall-piena ta' mhux inqas minn hames (5) xhur u mhux iktar minn tmintax-il xahar prigunerija skont dak li hemm u jintqal fl-artikoli 214, 215, 221, 217, 49, 50, 31 u 533 tal-Kodiċi Kriminali jew għall kull piena oħra li tista' skont il-liġi tingħata għall-ħtija tal-imsemmi akkużat.

5. Wara li l- Avukat Ġenerali ppremetta fil-hames kap illi fic-cirkustanzi li rriżultaw fil-kapi precedenti ta' dan l-Att tal-Akkuża u cioe fil-lejl bejn il-hdax (11) u t-tnax (12) ta' Awwissu tas-sena elfejn u tmienja (2008) għal-habta tas-saghtejn u nofs ta' filghodu, il-Professor Anthony Zammit safa aggredit fil-kamra tas-sodda tar-residenza tieghu gewwa Haz-Zebbug mill-akkużat u zewg persuni oħra.

Illi wiehed minn dawn il-malvivalenti dak il-hin kien armat b'senter u l-akkużat Kenneth Ellul kien armat b'pistola.



## Kopja Informali ta' Sentenza

Illi dawn l-armi intuzaw diversi drabi billi gew ippuntati fid-direzzjoni tal-Professor Anthony Zammit sabiex iġegħluh jurihom u jagħtihom il-flus li kellu fid-dar tieghu. Għalhekk fil-mument ta' dan id-delitt, l-akkuzat kellu fuq il-persuna tieghu arma tan-nar, liema arma giet effettivament uzata fil-kommissjoni ta' l-imsemmi delitt volontarju kontra l-Professor Anthony Zammit u dan bl-iskop ta' serqa imsemmija fl-ewwel Kap ta' dan l-Att tal-Akkuza.

Illi b'għemilu l-imsemmi akkuzat Kenneth Ellul sar ħati talli, fil-ħin li kien qed jikkommetti serqa, kellu fuq il-persuna tieghu xi arma tan-nar, arma regolari, imitazzjoni ta' arma tan-nar jew imitazzjoni ta' arma regolari.

Illi b'diversi sentenzi mogħtija mill-Qorti tal-Magistrati Bħala Qorti ta' Ġudikatura Kriminali fl-ismijiet Pulizija vs Kenneth Ellul mogħtija fis-16 ta' Gunju 2004, fil-31 ta' Ottubru 2006 u fit-30 ta' Ottubru 2007, l-imsemmi akkuzat instab ħati ta' diversi reati.

Għaldaqstant l-Avukat Ġenerali, fl-isem fuq imsemmi, jakkuza lill-imsemmija Kenneth Ellul, reċidivi f'delitt u ħati talli, fil-ħin li kien qiegħed jikkommetti serqa kellu fuq il-persuna tieghu xi arma regolari jew munizzjon jew xi imitazzjoni ta' dawk l-oggetti; jitlob li jingħamel skont il-liġi kontra l-imsemmija akkuzat u illi huwa jiġu kkundannat għall-piena ta' prigunerija għal żmien ta' mhux iżjed minn hames (5) snin skont dak li hemm u jintqal fl-artikolu 55(a) ta' Att dwar l-Armi (Kap 480) u l-artikoli 49, 50, 31, 23 u 533 tal-Kodiċi Kriminali jew għal kull piena oħra li tista skont il-liġi tingħata għall-ħtija ta' l-imsemi akkuzat.

6. Wara li l- Avukat Generali ppremeta fis-sitt kap illi fiż-żmien u fiċ-ċirkostanzi msemmija fil-kapi precedenti ta' dan l-att ta' akkuża, u ċioe' fil-lejl bejn il-hdax (11) u t-tnax (12) ta' Awwissu tas-sena elfejn u tmienja (2008) ghal-habta tas-saghtejn u nofs ta' filghodu l-akkużat Kenneth Ellul kien fil-pussess ta' arma tan-nar mingħajr ma' kien debitament liċenzjat mill-Kummissarju tal-Pulizija li jkollu tali pussess.

Illi din l-arma l-akkużat użaha waqt il-kommissjoni tas-serqa.

Illi b'għemilu l-imsemmi akkużat Kenneth Ellul sar hati talli, mingħajr liċenzja tal-Kummissarju tal-Pulizija, zamm f'xi fond jew kellu fil-pussess tieghu, taht il-kontroll tieghu jew garr barra minn xi fond jew fid-dintorni tieghu xi arma tan-nar, jew munizzjon.

Illi b'diversi sentenzi mogħtija mill-Qorti tal-Magistrati Bħala Qorti ta' Ġudikatura Kriminali fl-ismijiet Pulizija vs Kenneth Ellul mogħtija fis-16 ta' Gunju 2004, fil-31 ta' Ottubru 2006 u fit-30 ta' Ottubru 2007, l-imsemmi akkużat instab hati ta' diversi reati.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Kenneth Ellul, reċidiv f' delitt, hati talli, mingħajr liċenzja tal-Kummissarju tal-Pulizija, , zamm f'xi fond jew kellu fil-pussess tieghu, taht il-kontroll tieghu jew garr barra minn xi fond jew fid-dintorni tieghu xi arma tan-nar, jew munizzjon; jitlob li jingħamel skont il-Liġi kontra l-imsemmi akkużat u illi

## Kopja Informali ta' Sentenza

huwa jiġi kkundannat għall-piena ta' prigunerija minn hames xhur sa sitt snin skont dak li hemm u jintqal fl-artikolu 5(1) u 51(2) ta' Att dwar l-Armi (Kap 480) u l-artikoli 23, 30, 49, 50 u 533 tal-Kodiċi Kriminali jew għall kull piena oħra li tista' skont il-liġi tingħata għall-ħtija ta' l-imsemmi akkużat.

7. Wara li l- Avukat Generali ppremetta fis-seba' kap illi fiz-zmien u taht ic-cirkostanzi indikati fil-kapi precedenti tal-Att tal-Akkuza u cioe fil-lejl bejn il-hdax (11) u t-tmax (12) ta' Awwissu tas-sena elfejn u tmienja (2008) għalhabta tas-sagħtejn u nofs ta' filghodu waqt li l-akkużat Kenneth Ellul kien qiegħed iffittex l-oggetti ta' valur fir-residenza tal-Professor Anthony Zammit bl-intenzjoni biex jisraq volontarjament għamel hsara billi kisser xi oggetti bħal fajjenza u oggetti oħra għad-dannu ta' l-istess Professor Anthony Zammit liema hsara tiskorri l-elf mija u erbgha u sittin Ewro u disgha u sittin centezmu (€1164.69).

Illi b'diversi sentenzi mogħtija mill-Qorti tal-Maġistrati Bħala Qorti ta' Ġudikatura Kriminali fl-ismijiet Pulizija vs Kenneth Ellul mogħtija fis-16 ta' Gunju 2004, fil-31 ta' Ottubru 2006 u fit-30 ta' Ottubru 2007, l-imsemmi akkużat instab ħati ta' diversi reati.

Illi b'għemilu l-imsemmi Kenneth Ellul sar ħati talli volontarjament hassar, għamel hsara jew għarraq hwejjeg haddiehor, mobbli jew immobbli b'dan li l-ammont ta' hsara kien ta' aktar minn elf mija u erbgha u sittin Ewro u disgha u sittin centezmu (€1164.69).

Għaldaqstant l-Avukat Generali fl-isem fuq imsemmi jakkuza lill-imsemmi Kenneth Ellul recidiv u ħati talli volontarjament hassar, għamel hsara jew

gharraq hwejjeg haddiehor, mobbli jew immobbli, b'dan illi l-ammont ta' hsara kien ta' aktar minn elf mija u erbgħa u sittin Ewro u disgħa u sittin centezmu (€1164.69); jitlob li jinghamel skont il-ligi kontra l-imsemmi akkuzat u illi huwa jigi ikkundannat għal piena ta' prigunerija min tmintax-il xahar sa hames snin skont dak li hemm u jintqal fl-artikoli 325(1)(a), 31, 49, 50 u 533 tal-Kodici Kriminali jew għal kull piena oħra li tista' skont il-ligi tingħata għall-htija tal-imsemmi akkuzat.

8. Wara li l- Avukat Generali ppremetta fit-tmien kap illi fl-istess żmien u fiċ-ċirkostanzi msemmija fil-kapi preċedenti ta' dan l-att ta' akkuza, u cioè` fil-lejl bejn il-hdax (11) u t-tnax (12) ta' Awwissu tas-sena elfejn u tmienja (2008) għal-habta tas-sagħtejn u nofs ta' filgħodu, l-akkuzat Kenneth Ellul flimkien maz-zewg hallelin oħra uza vettura tal-għamla Kia Avella bin-numru ta' registrazzjoni CAK 848 sabiex jikkommetti din is-serqa.

Illi din il-vettura kienet karrozza tal-kiri li għaxart ijiem qabel is-serqa mertu tal-ewwel kap ta' dan l-att tal-akkuza u cioè fl-ewwel (1) ta' Awwissu tas-sena elfejn u tmienja kienet giet irrapuratata nieqsa minn Louis Sicluna għan-nom tal-kumpanija PTS Rent A Car Limited.

Illi l-vettura in kwistjoni kienet thalliet ipparkeggata u imsakkra fil-lejl ta' bejn il-wiehed u tlettin (31) ta' Lulju tas-sena elfejn u tmienja u l-ewwel (1) ta' Awwissu tas-sena elfejn u tmienja minn Jeffrey Farrugia fejn ic-Cervjola Hotel fit-Triq il-Qaliet Marsascala. L-għada filgħodu pero din giet mehuda u misruqa minn l-akkuzat sabiex tintuza fis-serqa li kienet qed tigi ippjanata mir-residenza tal-Professor Anthony Zammit.

## Kopja Informali ta' Sentenza

Fil-fatt din il-vettura instabet abbandunata quddiem ir-residenza tal-Professor Anthony Zammit gewwa Haz-Zebbug b'ammont konsiderevoli ta' hsara fl-'steering shaft', fil-bieba u wiehed mill-'mudguard' ta' quddiem. Illi din l-hsara giet maghmula meta giet sgassata il-vettura sabiex tinsteraq.

Illi go fiha instab ukoll is-senter li ntuza fis-serqa.

Illi b'għemilu l-akkuzat Kenneth Ellul sar hati ta' serq ta' vettura tal-għamla KIA Avella bin-numru ta' registrazzjoni CAK 848, bil-valur li jeċċedi l-ammont ta' elfejn tlett mija disgħa u għoxrin Euro punt sebgħa u tletin ċenteżmu (€2329.37) liema serq hu kkwalifikat bil-mezz (b'imfietah foloz), bil-valur, bil-hin (fil-hinijiet ta' bil-lejl) u bix-xorta tal-ħaġa misruqa (vettura);

Illi b'diversi sentenzi mogħtija mill-Qorti tal-Magistrati Bħala Qorti ta' Ġudikatura Kriminali fl-ismijiet Pulizija vs Kenneth Ellul mogħtija fis-16 ta' Gunju 2004, fil-31 ta' Ottubru 2006 u fit-30 ta' Ottubru 2007, l-imsemmi akkużat instab hati ta' diversi reati.

Għaldaqstant l-Avukat Ġenerali, fl-isem fuq imsemmi, jakkuża lill-akkuzat Kenneth Ellul, reċidiv f'delitt, hati ta' serq ta' vettura bil-valur li jeċċedi l-ammont ta' elfejn tlett mija disgħa u għoxrin Euro punt sebgħa u tletin ċenteżmu (€2329.37) liema serq hu kkwalifikat bil-mezz (imfietah foloz), bil-valur, bil-hin (fil-hinijiet ta' bil-lejl) u bix-xorta tal-ħaġa misruqa (vettura); jitlob li jingħamel skont il-liġi kontra l-imsemmi akkużat u illi huwa jiġi kkundannati għall-piena ta' priġunerija ta' mhux inqas minn tmintax-il xahar

## Kopja Informali ta' Sentenza

u mhux iżjed minn disa' snin skont dak li hemm u jintqal fl-artikoli 261(b)(c)(f)(g), 263(a), 265, 267, 270, 271(g), 278(3), 279(b), 280(2), 49, 50, 289, 23, 31 u 533 tal-Kodiċi Kriminali jew għal kull piena oħra li tista' tkun skont il-liġi tingħata għall-htija ta' l-imsemmi akkużat.

Rat l-atti kollha proċesswali, inklużi l-atti tal-kumpilazzjoni.

Rat il-verdett tal-ġurija tal-lum li bih :

B' seba' voti favur u tnejn kontra sabu lil Kenneth Ellul hati tal-Ewwel Kap tal-Att tal-Akkuża

B' seba' voti favur u tnejn kontra, sabu lil Kenneth Ellul hati tal-akkuża taht it-tieni kap tal-akkuża;

B' seba' voti favur u tnejn kontra, sabu lil Kenneth Ellul hati tal-akkuża taht it-tielet kap tal-akkuża;

B' seba' voti favur u tnejn kontra, sabu lil Kenneth Ellul hati tal-akkuża taht ir-raba' kap tal-akkuża;

B' seba' voti favur u tnejn kontra, sabu lil Kenneth Ellul hati tal-akkuża taht il-hames kap tal-akkuża;

## Kopja Informali ta' Sentenza

B' seba' voti favur u tnejn kontra, sabu lil Kenneth Ellul hati tal-akkuza taht is-sitt kap tal-akkuza;

B' seba' voti favur u tnejn kontra, sabu lil Kenneth Ellul hati tal-akkuza taht is-seba' kap tal-akkuza;

B' seba' voti favur u tnejn kontra, sabu lil Kenneth Ellul hati tal-akkuza taht it-tmien kap tal-akkuza;

Rat li ma kienx hemm kontestazzjoni min-naħa tad-difiża għall-addebitu tar-reċidiva skont l-Att tal-Akkuza. Għalhekk din ukoll titqies bhala ppruvata.

Tiddikjara għalhekk lil Kenneth Ellul ħati u reċidiv talli :

1. seraq flus u oġġetti tal-valur li jeċċedi l-ammont ta' elfejn tlett mija disgħa u għoxrin Euro punt sebgha u tletin centeżmu (€2329.37) liema serq hu kkwalfikat bil-mezz (magħmad u b'uzu ta' cwievet foloz), bil-valur (jeċċedi mitejn u tnejn u tletin Euro u erbgħa u disgħin centeżmu - €232.94), bil-vjolenza (uzu ta' arma, sekwestru ta' persuna, feriti gravi, iktar minn zewg persuni, thedid ta' mewt), bil-lok (residenza); bil-hin (bil-lejl);

## Kopja Informali ta' Sentenza

2. bla ordni skont il-liġi ta' l-awtorita` kompetenti arreata, u barra mill-kazijiet li fihom il-liġi tagħti s-setgħa lill-privat li jarresta lil hati, zamm jew issekwestra lil xi persuna kontra l-volonta` tagħha b'dan li l-persuna arreata, miżmuma jew issekwestrata ġiet offiża fuq il-persuna jew mhedda bil-mewt, u liema delitt sar bil-ħsieb ta' estorsjoni ta' flus jew hwejjeg oħra.
3. kkaġuna hsara fil-gisem jew fis-sahha ta' persuna liema hsara hija ta' natura gravi ;
4. kkaġuna hsara fil-gisem jew fis-sahha ta' persuna liema hsara hija ta' natura hafifa;
5. fil-ħin li kien qiegħed jikkommetti s-serqa kellu fuq il-persuna tieghu xi arma regolari jew munizzjon jew xi imitazzjoni ta' dawk l-oggetti;
6. mingħajr liċenzja tal-Kummissarju tal-Pulizija, , zamm f'xi fond jew kellu fil-pussess tieghu, taht il-kontroll tieghu jew garr barra minn xi fond jew fid-dintorni tieghu xi arma tan-nar, jew munizzjon;
7. volontarjament hassar, għamel hsara jew għarraq hwejjeg haddiehor, mobbli jew immobbli, b'dan illi l-ammont ta' hsara kien ta' aktar minn elf mija u erbgħa u sittin Ewro u disgħa u sittin centezmu (€1164.69);
8. serq ta' vettura bil-valur li jeċċedi l-ammont ta' elfejn tlett mija disgħa u għoxrin Euro punt sebgha u tletin centezmu (€2329.37) liema serq hu kkwalfikat bil-mezz (imfietah foloz), bil-valur, bil-ħin (fil-ħinijiet ta' bil-lejl) u bix-xorta tal-ħaġa misruqa (vettura);



## Kopja Informali ta' Sentenza

Rat il-fedina penali aggornata tal-hati esebita mill-prosekuzzjoni fuq ordni tal-Qorti u ezaminata mid-Difiza.

Qieset is-sottomissjonjiet kollha tal-abbli difensur li jinsabu kollha registrati u senjatament, imma mhux biss, is-segwenti :

1. Illi illum il-gurnata l- akkuzat irrifirma ruhu u jinsab miexi fuq it-triq it-tajba.
2. Illi l-piena li tinghata tkun fil-minimu taghha.

Qieset dak li qalet l-abbli prosekutrici u cioe' :

1. Illi l-ewwelnett ir-reat kien wiehed ikrah hafna minhabba l-mod kif sar u l-kwalifiki li kellu dan is-serq;
2. Illi fuq l-iskorta ta' sentenza moghtija fl- ismijiet Repubblika ta' Malta vs Aaron Cassar u Noel Frendo fejn is-sitwazzjoni tat-tieni akkuzat kienet simili ghal dik tallum, il-piena m' ghandhiex tkun fil-minimu taghha ;
3. Illi wkoll jekk l-akkuzat illum bidel hajtu jibqa' l- fatt li ghandu fedina penali aktar serja u jidher li kien hemm ghadd ta' okkazjonijiet fejn instab hati ta' serq.

### **Konsiderazzjonijiet ta' din il-Qorti.**

1. L-ewwelnett ghalkemm il-vot ma huwiex unanimu huwa wiehed qawwi hafna ta' sebgħa bi tnejn.

2. Il-mod kif sar dan is-serq kien wiehed li jhasseb hafna lil kull cittadin illi jrid ikollu rasu mistrieha li malli jidhol id-dar mhux ser isib lil xi hadd li jattakkah. Li tidhol f'darek wara jum ta' hidma u ssib fuqek tliet persuni mghammda fil-hinijiet l- aktar perikolu ta' bil-lejl hija esperjenza terribbli. Aktar aghar minn hekk li tkun aggredit u taqla' fuqek numru ta' daqqiet, li wahda minnhom thalli sahsitra ghadma miksura f' wicc il-vittma. Ma' dan il-Qorti qed izzid ukoll illi min jaqa' vittma ta' dawn ic-cirkostanzi, l- effett psikologiku fuqu jibqa' mieghu ghal hafna zmien wara.

Ghalhekk waqt illi l-Qorti tapprezza li dak li jkun, ikun tbiddel, ma tistax ma tqisx ic-cirkostanzi koroh hafna ta' dan il-kaz. Fuq kollox is-soċjeta' ghandha tkun protetta minn kwalunkwe forma ta' serq aktar u aktar li jkollu stil ta' dan il-kaz.

3. Il-fedina penali tal-akkuzat hija wahda inkwetanti tant li wkoll wara li wettaq dan id-delitt kien involut f'reati oħra ta' serq.
4. Li huwa recidiv.

## **Konkluzjoni**

Ghaldaqstant il-Qorti, wara li qieset dawn il-punti kollha, u wara li qieset ukoll illi l-akkuzi fit-tieni, fit- tielet, fir-raba', fil-hames, fis-sitt u fis-seba' kap jistghu jitqiesu bhala assorbiti fl-ewwel kap u dan ai termini tal-artikolu 17(h) tal-Kap 9 u / jew skont il-konkors formali (ara n-noti tal-Professor Mamo Part

## Kopja Informali ta' Sentenza

I, Notes on Criminal Law, page 151) izda mhux hekk it-tmien kap tal-Att tal-akkuza u li ghalhekk japplika ghalih l-artikolu 17(b) tal-Kap 9 u wara li rat l-artikoli 17(b), 17(h), 261(a),(b),(c),(e),(f),(g), 262(1)(a)(b),(2), 263(a)(b), 265, 267, 269(g), 270, 274(b), 275, 277(b), 279(b), 280(2), 49, 50, 289, 23, 31, 86, 87(1)(c)(e), 88, 214, 215, 216(1)(d), 217, 221, 325(1)(a), 271(g), 278(3), 533 tal-Kodiċi Kriminali kif ukoll l-artikoli 5(1), 51(2) u 55(a) tal-Kap 480, qed tikkundanna lil hati Kenneth Ellul ghall-piena ta' tnax-il sena prigunerija b'dana li minn dan il-perjodu jrid jinqata' kull zmien li hu ghamel taht arrest preventiv in konnessjoni ma' dan ir-reat kif ukoll tikkundannah iħallas is-somma ta' hamest elef, hames mija u tmienja u hamsin Ewro u tmienja u sittin centezmu (€5558.68) import tal-ispejjeż peritali a tenur tal-artikolu 533 tal-Kap. 9 tal-Ligijiet ta' Malta.

Tordna li jekk l-ispejjeż tal-perizji ma jithallsux fi zmien hmistax-il jum mil-lum, jiġu konvertiti f' terminu ta' prigunerija skont il-liġi.

Il-Qorti qed tordna l-konfiska tal-armi kollha li għandhom x'jaqsmu ma' dan ir-reat.

**< Sentenza Finali >**

-----TMIEM-----